

Please note that this
Social Studies Syllabus
is to be used only
for
Forms 4 and 5.

Studji Soċjali

Programm ta' Studju għat-Tieni Sena ta' l-Iskejjel Sekondarji - Aġġornament ma' l-Iżviluppi Soċjali

Kuntesti Ta' Tagħlim u Metodoloġija

(Suggerimenti ta' x'irridu nitgħallmu u kif se nitgħallmu)

Is-sillabu għat-Tieni Sena fl-iskola sekondarja joffri hames temi għar-riflessjoni u l-investigazzjoni soċjali. Kull tema għandha sservi ta' kuntest ta' tagħlim, żvilupp u parteċipazzjoni fil-ħajja soċjali ta' l-istudenti. Hi wkoll indikazzjoni ta' fejn iridu jaslu l-istudenti f'dan il-livell. It-tema ġenerali għal dan is-sillabu hi:

SOLIDARJETA' SOĊJALI

Tema 1

L-Identita' Personali u Soċjali

Tifsira tat-Tema:

L-Iżvilupp - proċess ta' tibdil li jsir fil-bniedem fiżikament, mentalment u soċjalment matul ħajtu. Mela żvilupp fiżiku, mentali u soċjali.

L-IDENTITA': Il-kwalitajiet personali, ir-rwoli, u r-responsabbiltajiet li jiddeskrivu u jesprimu x-xogħol tagħna bħala membri tas-soċjeta'. Din l-identita' hi marbuta mal-kultura ta' l-ambjent fejn ngħixu.

IDENTITA' PERSONALI: l-identita' tiżviluppa mill-mod kif ahna nużaw il-karatteristiċi tagħna f'relazzjonijiet ma' haddiehor; eż. inkun ħabib tajjeb, manager ta' fehma soda, mara sinċiera u ta' l-affari tagħha. Hafna drabi dan ikun kif jarana haddiehor.

IDENTITA' SOĊJALI: Il-personalita u r-rwol tiegħi fis-soċjeta'; fid-dar, fl-iskola, mal-ħbieb, fil-komunita'.

Il-programm ta' l-Istudji Soċjali għandu jinkludi esperjenzi li juru l-identita' personali u soċjali biex l-istudenti jkunu jistgħu jaslu għal:

TAGHRIF ('KNOWLEDGE')

Jien min jien? X'inhil-identita' tiegħi- l-użu ta' l-identity card.

Nagħrfu kif l-identita' tagħna twassalna għar-rwol tagħna fis-soċjeta'.

Taċċetta identitajiet differenti fis-soċjeta'.

TIFSIR TA' DAWN IL-KELMIET

Individwu - Identita'- Personalita'- ħajja soċjali.

Nifhem li s-soċjeta' hi magħmula minn individwi u l-identita' tagħhom.

Hawnhekk l-għalliema jridu jispjegaw ir-rwoli differenti tat-tfal billi jużaw l-esperjenzi personali tat-tfal. It-tfal jagħmlu l-I.D. individwali tagħhom, billi jiddeskrivu l-aspett fiżiku, intellettuali, u emozzjonali tal-bniedem; il-karatteristiċi tal-personalita' tagħna. B'hekk inkunu nistgħu nagħrfu kif l-identita' personali tagħna twassalna għar-rwol tagħna fis-soċjeta'. Trid issir enfasi li billi aħna lkoll differenti minn xulxin, irridu naċċettaw identitajiet differenti fis-soċjeta'.

L-għalliem għandu jagħti definizzjoni sempliċi ta' dawn it-termini:

Individwu - Identita - Personalita

HILJET ('skills')

Minn dan it- tagħrif noħorġu l-hiliet li

- nitghallmu nosservaw il-bidliet li naraw fina, kif ukoll il-bidliet fir-relazzjonijiet tagħna ma' l-oħrajn.
- niddeskrivu dawn il-bidliet.
- nidentifikaw il-fatturi fl-ambjent li jinfluwenzaw hajjitna.
- nesploraw l-interessi, kapaċitajiet, relazzjonijiet.
- nahdmu wahedhom .
- nahdmu ma' l-oħrajn għall-għan speċifiku.

ATTITUDNIJET ('attitudes')

- nuru rispettt lejn l-oħrajn
- naċċetta lili nnifsi kif jien.
- naċċetta d-differenzi fl-oħrajn.
- Inkun lest li nbiddel u nirranġa l-kwalitajiet negattivi.
- Inħossni kuntent bit-tajjeb li għandi.
- inħossni kuntent bit-tajjeb ta' l-oħrajn.

METODOLOGIJA

(1) Xogħol fi gruppi billi kull grupp jieħu identita' differenti.

Eż. membri fil-familja; grupp ta' ħbieb; klassi fi skola.

L-għan hu li johorġu l-karatteristiċi differenti ta' gruppi differenti.

(2) Jiktbu l-‘identity card’ tagħhom skond ir-rwol fil-familja jew fl-iskola jew fil-grupp tal-ħbieb.

(3) **Case Study** dwar tifla fi klassi li mhix daqshekk popolari, iżda shabha jiddeċiedu li jagħmlu ħbieb magħha. Meta biddlu l-attitudni tagħhom lejha, din biddlet l-‘image’ li kellha tagħha nnifisha, u biddlet ukoll l-imġiba tagħha. It-tfal huma mhajra johorġu l-punti negattivi u pożittivi minn din l-esperjenza.

(4) Jistaqsu ‘l xulxin dwar il-punti negattivi u pożittivi u jagħmlu ‘role play’ ta’ din is-sitwazzjoni.

RIZORSI

Taylor Paul , *Investigating Culture and Identity*; (pp.20-23) Collins Educational 1997;

Video - Media Centre; VC 141 *Get Used to Me.*

Artikli minn gazzetti u rivisti dwar is-suġġett.

Tema 2

II- GRUPP: INTERAZZJONI SOĊJALI

Tifsira tat-tema

Nistgħu nghidu li kull persuna ghandha tendenzi naturali u htieġa li tingħaqad ma' haddiehor biex tilhaq il-milja ta' hajjitha. Fost dawn insemmu l-attrazzjoni, is-sesswalita' u l-imħabba.

Matul l-istorja, il-bniedem qatt ma jidher li kien jghix wahdu, lanqas fil-bidu nett ta' l-eżistenza tiegħu fid-dinja, fiż-żmien magħruf bhala l-preistorja. IL-Bibbja stess, filwaqt li tirrakkonta b'mod popolari l-grajja tal-holqien, tgħid li Alla ra li ma kienx sew għall-bniedem li jibqa' wahdu: "Mhux tajjeb li l-bniedem ikun wahdu; ħa nagħmillu ghajnuna li taqbel miegħu". (ĠEN. 2,18).

Il-bniedem, minn natura tiegħu, irid li jibni **relazzjonijiet soċjali**.

It-tendenza soċjali fil-bniedem turi żewġ bżonnijiet kbar :

1. Il-Ħtieġa ta' Ghajnuna Reċiproka;

Normalment, persuna ma tistax tissodisfa l-bżonnijiet kollha tagħha wahidha, lanqas dawk l-iktar fundamentali bhall-ikel u x-xorb. Il-bniedem jiddependi minn haddiehor u mis-soċjeta' in generali fl-oqsma kollha tal-hajja, dawk materjali, spiritwali, kulturali u morali.

2. IL-Htieġa ta' Firxa fil-Kuntatti ma' Haddiehor

Iktar ma jghaddi ż-żmien, iktar il-bniedem isir konxju li haddiehor ghandu bżonnijiet bhal tiegħu. Minhabba f'hekk il-bniedem ifittex li jidhol f'kuntatt ma' haddiehor biex joffru l-ghajnuna u l-hbiberija tagħhom lil xulxin. Madankollu f'dan il-proċess ta' ghajnuna u relazzjoni ma' haddiehor jidhol, kultant bla ma rridu, *l-egoizmu*, jew it-tendenza li wiehed jahseb għal rasu. L-egoizmu huwa għalhekk f'kuntrast kbir mat-tendenza soċjali li aktarx tiddomina fil-bniedem. L-egoizmu jgħib il-konflitti fil-gruppi.

GRUPPI SOĊJALI;

Il-hajja ta' relazzjoni issib espressjoni f'soċjetajiet, komunitajiet u gruppi. Dawn jinkludi;

- il-familja
- il-komunita' reliġjuża li tiġbor flimkien lil dawk li jemmnu fi twemmin reliġjuż partikolari
- is-soċjeta' ċivili u politika li tiġbor fiha assoċjazzjonijiet professjonali, ekonomiċi u kulturali. Dawn il-gruppi kollha għandhom għan partikolari li jista' jkun għan xjentifiku, artistiku, letterarju, industrijali jew filantropiku.

Meta jipparteċipa f'dawn l-aspetti differenti tas-soċjeta', l-individwu jirbaħ iktar l-egoizmu u s-solitudni tiegħu. Hekk jibda jahdem ma' haddiehor u jaqbez għal haddiehor. Dan *il-proċess ta'*

Soċjalizzazzjoni ma jfixkilx l-indipendenza tal-bniedem u lanqas ma jfixkel l-individwalita' tiegħu (Ara Masini. E., 1992. Madwar is-Soċjeta')

TAGHRIF DWAR:

- Gruppi differenti: il-familja, il-ħbieb, l-iskola, il-komunita' lokali.
- Ir-rwoli u r-responsabbilta' tal-membri differenti f'dawn il-gruppi.
- il-vantaġġi li niksbu mill-grupp.

HILJET:

Dan it-tagħrif dwar il-gruppi iwassalni biex:

- nisma' u nifhem lill-oħrajn fil-grupp.
- ikolli relazzjoni u komunikazzjoni fil-grupp.
- nesprimi l-opinjoni fil-grupp.
- immexxi l-grupp.
- nasal għal deċiżjoni flimkien mal-grupp

ATTITUDNIJET

- Rispett għad-differenzi fil-grupp.
- Apprezzament tal-fatt li d-differenza u l-konflitt mhumiex sinjal ta' firda.

METODOLIĠIJA

- ◆ Project work fi gruppi fuq grupp soċjali wiehed li nagħmlu parti minnu (il- familja, il- klassi, l-iskola, ir- raġal, il-kunsill lokali, Għaqda Volontarja)
- ◆ Spjegazzjoni mit-tfal dwar il-grupp tagħhom jew exhibition tax-xogħol li jkun għamel il-grupp
- ◆ Charts dwar xi attivita li ttellgħet mill-grupp
- ◆ Pair work: iqabblu bejniethom il-kwalitajiet komuni u d-differenzi ta' bejniethom, u kif jinfluwenzaw lil xulxin bihom.
- ◆ Case Study ta' 'peer group pressure' fid-diversi aspetti tal-hajja: fl-imġiba, l-ilbies, id- divertiment, ix-xogħol, l-istudju.

RIżORSI

Masini, E. Madwar is-Soċjeta', Lumen Christi, 1992.

Media Centre: V.C. 415 Families.

Fuljetti dwar l-attivitajiet tal-Kunsilli Lokali.

TEMA 3

Is- Soċjalizzazzjoni

Tifsira tat-tema

IL-programm ta' l-Istudji Soċjali għandu jinkludi esperjenzi biex l-istudenti jifhmu li huma qegħdin fi proċess ta' soċjalizzazzjoni fl-iskola, mal-ħbieb, fl-għaqdiet u fil-komunita' tagħhom. Biex jifhmu dan irridu ngħinuhom jiksbu tagħrif dwar il-proċess ta' soċjalizzazzjoni.

TAGHRIF

It-tfal ikollhom tagħrif dwar:

(A) **L-Edukazzjoni Formali.**

- ◆ kindergarten - mill-eta' ta' 3 snin.
- ◆ primarja - year 1 sa year 6
- ◆ sekondarja - Form 1 sa Form 5.
- ◆ post- sekondarja - li tinqasam hekk:
 - **AKKADEMIKA:** Ġ. Franġisk Abela Junior College, Msida ;
Paolino Vassallo School of Banking, Corradino;
Ġ. Curmi Higher Secondary School, Naxxar.
 - **TEKNIKA:** Skejjel tas-Snajja' bħaċ-Ċentru ta' l-artiġjanat, il-Mosta u l-Istituti tekniċi

- *VOKAZZJONALI*: Institute for Tourism Studies (Pembroke), School of Hairdressing and Beauty (Sliema), Pre-Vocational (Health Care), Msida, Nautical School (Haywharf).

(B) Edukazzjoni Informal

- taħditiet
- ħin ta' divertiment
- esperjenzi
- qari ta' ġurnali
- hobbies
- laqgħat
- mezzi ta' komunikazzjoni
- interazzjoni
- Programmi ta' taħriġ mill-Korporazzjoni tax-Xogħol u Taħriġ (E.T.C.)
- Programmi ta' Edukazzjoni għall-Adulti (Diviżjoni ta' l-Edukazzjoni)

Waqt li nkunu għaddejjin mill-edukazzjoni formali u informali, ikun qiegħed isehħ fina **Proċess**.

Proċess ifisser mixja maż-żmien. Waqt dan il-proċess isehħ proċess ieħor: il-proċess ta' **soċjalizzazzjoni**.

Permess tas-soċjalizzazzjoni inkunu qegħdin nitgħallmu x'jixtiequ minna l-grupp, il-komunita' lokali u s-soċjeta'. Is-soċjalizzazzjoni tghinna nitgħallmu r-regoli jew **normi** tal-grupp.

HILJET

- ◇ nisma' u nifhem fil-grupp.
- ◇ nikkomunika
- ◇ naghzel fatti minn opinjoni.
- ◇ noffri soluzzjonijiet għall- problemi u konflitti.
- ◇ inkun kritiku billi ngħarbel dak li nisma' u nara.
- ◇ nesprimi ruhi bil-kliem jew bil-kitba.
- ◇ napplika n-normi tal-grupp fl-imgħiba.

ATTITUDNIJET

- ◇ naċċetta 'l haddiehor f'kull sitwazzjoni.
- ◇ nirrispetta opinjoni differenti minn tiegħi.
- ◇ naċċetta li kulhadd għandu l-istess drittijiet .
- ◇ rispetta għan-normi soċjali.
- ◇ napprezza li kull grupp jew komunita' jehtiegu regoli jew normi biex jiffunzjonaw tajjeb.

METODOLOĠIJA

1. proġett fuq is-sistema edukattiva f'Malta (gruppi differenti jiehdu sezzjonijiet differenti)
2. proġett fuq il-familja, qraba, hbieb, skola.
3. intervisti ma' anzjani fuq is-sistemi edukattivi ta' zmienhom imqabblin ma' ta' illum.
4. questionnaire dwar il-hin li nqattgħu quddiem it-T.V. Kull grupp jieħu sezzjoni ta' nies differenti (anzjani, nisa tad-dar, tfal)
5. diskussjoni fil-klassi dwar l-effetti tar-riklami (pożittiv u negattiv) fuq Iż-żghażaġh.
6. dibattitu fuq ir-rwol ta' l-iskola u x-xogħol.
7. Charts dwar mezzi ta' komunikazzjoni.
8. żjajjar fi stamperija, stazzjon tat-T.V u radju.

REFERENZI

- Baldacchino, Ġ. Ninvestigaw is-Socjeta', PEG., 1999, Taqsima 1
- Masini, E. Madwar is-Socjeta', Lumen Christi , 1992, pp.15-16
- Taylor, P. Investigating Culture and Identity , pp.28-34

Tema 4

Pajjiżna: Nies, Komunitajiet u Ambjent

Din it-tema fil-programm ta' l-Istudji Soċjali ghandha toffri opportunitajiet biex l-istudenti jkunu jistgħu jifhmu aħjar lil pajjiżhom billi jinvestigaw aktar min huma n-nies li jagħmlu lil pajjiżhom, il-kultura tal-pajjiż, il-komunitajiet differenti bid-drawwiet tagħhom u l-ambjent fl-aspetti kollha tiegħu. Dan jista' jsir billi jkollhom it-tagħrif bażiku dwar il-pajjiż tagħhom, il-hiliet biex josservaw, jistaqsu u jaslu għall-konkluzjonijiet soċjali, u l-attitudni ta' rispett u apprezzament tal-ħajja soċjali u kulturali.

L-iżvilupp ta' din it-tema u oħrajn li huma marbutin partikolarment mas-soċjeta' Maltija ghandu jsir fil-kuntest soċjo-kulturali Ewropew. Id-dimensjoni Ewropea ghandha tidher fil-proċessi ta' relazzjoni bejn il-kultura, il-lingw Ewropej, l- edukazzjoni, ix- xogħol, il- politika, l- ekonomija. Ghandha titqies ukoll l-influenza ta' l-Ewropa fuq kontinenti oħra u kif pajjiżi li m'humix ta' kultura Ewropea influenzaw maż-żmien il-kultura Ewropea.

TAGHRIF

l-Istudenti ghandhom ikunu jafu dwar:

- (a) il-qagħda ġeografika ta' Malta
- (b) ir-relazzjoni bejn Malta u l-Ewropa
- (ċ) il-kultura Maltija u r-rabta tagħha mal-kultura Ewropea
- (d) il-wirt kulturali Malti mir-regjun Ewro-Mediterranju
- (e) l-għaqdiet nazzjonali li jaħdmu b'riżq il-wirt kulturali Malti
(Eż. Din l-Art Helwa; il-Fondazzjoni Patrimonju Malti)
- (f) l-istituzzjonijiet soċjali tal-pajjiż:

- Is-sistema politika
- Il-Qrati
- L-Edukazzjoni
- Ir-Religjon fl-espressjonijiet differenti tagħha

Xi termini prinċipali marbuta ma' din it-tema huma:

għira, kultura, mezzi ta' komunikazzjoni, wirt kulturali, l-Istorja, partit politiku, parlament, gvern, ġustizzja.

It-tifsir ta' termini u kunċetti għandu jwassal biex l-istudenti jifhmu l-proċessi soċjali li jsehhu fil-ħajja tas-soċjeta' u japplikaw il-hiliet ta' osservazzjoni, investigazzjoni, u suggerimenti kostruttivi b'riżq il-komunita'.

HILJET

L-istudenti jkollhom il-ħila li:

- jinterpretaw il-mappa tal-Mediterran fid-dawl tar-relazzjoni ġeografika tal-pajjiżi Mediterranji.
- Jaraw ir--relazzjoni bejn il-qagħda ġeografika ta' Malta u dik ta' pajjiżi fil-Mediterran.
- Jidentifikaw l-elementi li jsawru l-kultura Maltija.
- Isibu xebh bejn il-kultura Maltija u kulturi oħra Ewropej u Mediterranji.
- Jidentifikaw bini ta' valur storiku.
- Jiformaw opinjoni politika.

- Joffru soluzzjonijiet prattiċi għall-problemi ambjentali partikolari għal Malta.

ATTITUDNIJET

- Japprezzaw il-kulturi differenti f'dinja globali.
- Japprezzaw ix-xogħol tal-politiċi, tal-gvern, tal-qrati u ta' l-istituzzjonijiet l-oħra tal-pajjiż
- Ikunu kburin bil-kultura Maltija.
- Jirrispettaw opinjonijiet politiċi u reliġjużi differenti.

METODOLOGIJA

Proġett -- Hu rakkomandat li jinħadem fi gruppi ta' hames jew sitt studenti. Kull grupp jingħata xogħol partikolari, bħal:

- tiftix dwar l-istorja u l-kultura tal-komunita' lokali ta' l-istudenti (f'dan il-kas jidhlu hafna r-riratti/stampi ta' postijiet ta' interess storiku u kulturali)
- tiftix dwar l-għaqdiet jew korporazzjonijiet Maltin li jagħtu servizz lill-komunita, eż. L-AirMalta u s-SeaMalta, il-Korporazzjoni ta' l-Ilma, il-Korporazzjoni tat-Telekomunikazzjoni, Il-Banek Kummerċjali, il-Kumpaniji ta' l-Insurance

- Lista ta' l-għaqdiet ambjentali f' Malta u stharrig ta' l-għanijiet tagħhom
- Żjajjar edukattivi fil-Parlament u/jew il-Qorti, fejn jistharrgu kif dawn qeghdin jgħinu l-komunita Maltija

Referenzi

Masini, E. Madwar is- Soċjeta', Lumne Christi, 1992, pp. 17,18,22,23,36,38

Baldacchino, G. Ninvestigaw is-Soċjeta, P.E.G., 1999, pp. 20-27

Letteratura dwar 'The European Dimension in Education' u 'European Studies'

Tema 5

IL- KOMUNITA' NAZZJONALI **FI HDAN**

IL-KOMUNITA' INTERNAZZJONALI

Tifsira tat-tema

L-Istudji Soċjali għandu jservi bħala forum minn fejn l-istudenti jifhmu li huma jagħmlu parti minn familja kbira ta' bnedmin madwar id-dinja. Hawnhekk huma relevanti aktar id-dimensjoni Ewropea u l-globalizzazzjoni. Is-sens ċiviku ta' ċittadini Maltin li aħna jitlob li jkollna apprezzament ta' l-identita' Maltija u impenn soċjali b'riżqha. Dan, iżda, għandu jsir f'kuntest wiesa' ta' relazzjoni ma' bnedmin u kulturi oħra fl-Ewropa u fid-dinja. It-tendenza soċjali ta' multi-kulturaliżmu u interdipendenza jitolbu li kull soċjeta' lokali tagħmel parti mill-proċessi ta' interazzjoni internazzjonali. Għal dan il-ghan, l-istudenti jrid ikollhom it-tagħrif bażiku dwar għaqdiet internazzjonali bħal:

- 1) l-Unjoni Ewropeja (Ninvestigaw Is-Soċjeta', pp. 305-323)
- 2) Il-Ġnus Magħquda (Ninvestigaw is-Soċjeta', pp. 208-215)
- 3) L-Aġenziji tal-Ġnus Magħquda (Ninvestigaw is-Soċjeta', pp. 208-315)
- 4) Il-Kunsill ta' L-Ewropa
- 5) L-Għaqda tas-Salib Aħmar.

Marbuta ma' din it-tema hemm proċessi soċjali bħal:

- l-identita' soċjali
- il-kontinwita' u l- bidla

- il-multi-kulturaliżmu
- l-interdipendenza
- il-globalizzazzjoni
- is-soċjalizzazzjoni kulturali

L-emfasi tat-tifsir għandu jkun fuq dak li jsir fir-realta' soċjali bħala proċess.

Biex jipparteċipaw fil-proċess ta' globalizzazzjoni, l-istudenti għandhom jiżviluppaw **il-hila** li

- ifissru u jinterpretaw il-ġrajjet kurrenti lokali u internazzjonali.
- jaraw liema proċessi soċjali jinstigaw il-ġrajjet kurrenti
- jużaw il-mezzi ta' l-informatika (inkluż l-internet) biex inkunu infurmati dwar dak li jkun qed iseħħ fid-dinja.
- ifittxu l-informazzjoni dwar istituzzjonijiet u kulturi internazzjonali.

ATTITUDNIJET TA'

- Solidarjeta' internazzjonali fi proġetti ta' għajnuna soċjali
- aċċettazzjoni ta' kulturi differenti
- disposizzjoni li josservaw l-iżviluppi soċjali, ekonomiċi u politiċi f'pajjiżi oħra.

METODOLOĠJA

- Project Work: gruppi differenti jaħdmu fuq mapep tal-Mediterran u l-Ewropa u jikkummentaw fuq l-pożizzjoni ta' Malta ma' pajjiżi oħra.
- xi attivita li turi solidarjeta' ma' pajjiżi li jgħaddu minn gwerer jew diżastri naturali, guh jew mard, eż. ghotjiet ta' ghajnuna materjali; firem ta' petizzjoni b'riżq xi kawża ġusta
- xogħol ta' pupi b'kostumi nazzjonali ta' pajjiżi oħra u jikkellmu fuqhom u b'hekk toħroġ id-differenza kulturali.
- ġbir ta' informazzjoni minn gazzetti u magazines fuq il-Kunsill ta' l-Ewropa u l-Unjoni Ewropea.
- wirja ta' simboli, bandieri, armi, kitba ta' slogans jew posters b'tema ta' għaqda bejn il-Ġnus.

Referenzi

Baldacchino, G. Ninvestigaw is-Socjeta'

Falzon, A. Il-Kunsill ta' L-Ewropa: 50 sena ta' Hidma

Diviżjoni ta' l-Edukazzjoni, 1999.

Dokumentazzjoni dwar L-Ewropa, E.U. Information Centre (M.I.C.),

Old University Buildings , St. Paul's Street, Valletta

Web-sites: 'Europe at School'

Programm ta' Studji Soċjali għall-Form 3 (Klassijiet Ġenerali u 'Option')

Aġġornament ma' l-Iżviluppi Soċjali

1. 'Rationale'

Dan il-programm ta' studju jew sillabu jkompli jibni fuq il-bażi li jkun ingħata fl-Ewwel u t-Tieni Sena tal-iskola sekondarja bil-ħsieb li jsahħaħ il-ħiliet u l-attitudnijiet ċiviċi marbuta mal-ħajja tal-istudenti-ċittadini responsabbli f' soċjetà demokratika. L-Istudji Soċjali għandu jwassal għal għarfien aħjar tal-ħajja soċjali u għal aktar effiċjenza fl-impenn ċiviku. Għarfien soċjali jfisser tagħrif sħiħ tal-aspetti soċjali tal-ħajja tal-bniedem - relazzjonijiet bejn il-bnedmin u bejn dawn u l-ambjent, id-diversità tal-kulturi, il-bixriet fl-imgħiba tal-bniedem li jista' jinfluwenza d-direzzjoni tas-soċjetà lejn futur aħjar. L-effiċjenza ċivika, mill-banda l-oħra, hi msejsa fuq dawk il-ħiliet, valuri u attitudnijiet li jnisslu fl-individwu l-motivazzjoni meħtieġa biex jipparteċipa attivament fil-ħajja tal-komunità.

2. Ogġettivi

- (a) Jagħti tagħrif korrett u aġġornat fuq grajjiet u proċessi soċjali li jkunu qed isehħu u li jkunu ta' interess għall-istudenti.
- (b) Jiżviluppa fl-istudenti il-ħiliet ta' osservazzjoni, investigazzjoni u interpretazzjoni
- (c) Inissel fl-istudenti sens ta' parteċipazzjoni fil-ħajja soċjali, rispett lejn id-drittijiet tal-oħrajn, u apprezzament ta' kulturi differenti.

3. X'Se Nghallmu? ('Content Areas')

Qed jiġu proposti disa' temi b'implikazzjonijiet soċjali. Il-firxa wiesgħa ta' dawn id-disa' temi jew aħjar, 'issues', hi maħsuba għall-klassijiet ġenerali u għall-klassijiet li jiehdu l-Istudji Soċjali bħala sugġett speċjali, kif indikat fis-sillabu. Il-klassijiet ġenerali huma mistennija jistudjaw it-temi immarkati b'asterisk (*) biss. Il-klassijiet speċjali (*Option*) huma mistennija li jiżviluppaw id-disa' temi kollha. It-temi f'dan is-sillabu għandhom iservu ta' bażi u ttejjija għall-eżami tal-Matsec fl-aħħar tal-kors sekondarju, u għaldaqstant huma relatati mas-sillabu tal-Istudji Soċjali SECE 2010.

TEMI: Sitwazzjonijiet Soċjali jew 'Issues' li l-istudenti f'dan il-livell huma mistennija li jiddiskutu:

1. Iċ-Ċittadin – Valuri Ċiviċi , Ħiliet Soċjali (*)

- X'jiġifieri tkun ċittadin?
- X'tistenna s-soċjetà miċ-ċittadini tagħha
- Valuri Ċiviċi
- Bilanċ bejn drittijiet u dmirijiet
- Identità nazzjonali, Ewropea u globali

Referenza għas-SECE 2010: Taqsima 1 – Is-Soċjalizzazzjoni

2. Ġustizzja Soċjali – Soċjetà aktar ġusta

- Htiġijiet komuni għall-bnedmin kollha
- Kemm qegħdin jiġu milqugħa dawn il-htiġijiet fil-pajjiżi żviluppati u f'pajjiż li mhumiex żviluppati?

- Il-faqar bhala forma ta' ingustizzja soċjali
- Id-dritt taċ-ċittadini għas-servizzi soċjali
- L-istess opportunitjiet għall-ġid u s-servizzi fil-pajjiż

Referenza għas-SECE 2010: Taqsima 4 – Il-Globalizzazzjoni

3. Soċjeta Konsumerista – Implikazzjonijiet għall-Individwu u għas-Soċjetà *

- Il-produzzjoni, it-tqassim u l-użu tal-prodotti u s-servizzi
- il-bilanċ bejn dak li jrid il-bniedem u dak li hemm, bejn dak li jrid u dak li kapaċi jipproduċi
- It-tliet setturi tal-ekonomija fl-iżvilupp tas-soċjetà
- L-educazzjoni tal-konsumatur

Referenza għas-SECE 2010: Taqsima 2 – L-Ekonomija

4. Ix-Xogħol, in-nuqqas ta' Xogħol u l-Hin Hieles (*)

- Definizzjoni ta' 'xogħol'
- Tipi differenti ta' xogħol
- Ix-xogħol bhala mezz ta' għixien
- Il-vantaġġi personali u soċjali tax-xogħol; il-valur tax-xogħol
- Ix-xogħol u l-hin [ieles (nintroduċu l-kunċett u l-prattika ta' 'time management')
- In-nuqqas ta' xogħol – piż għall-individwu u s-soċjetà
- Il-valur soċjali tax-xogħol voluntarju
- L-Etika tax-Xogħol - implikazzjonijiet soċjali

Referenza għas-SECE 2010: Taqsima 2 - L-Ekonomija

6. Il-Wirt Kulturali – Kemm qeghdin napprezzawh?

- X'nifhmu b'kultura?
- L-iżvilupp tal-kultura u l-identità nazzjonali
- Bidla u kontinwità kulturali
- L-elementi tal-kultura Maltija

Referenza għas-SECE 2010: Taqsima 1 – Soċjalizzazzjoni u Kontroll Soċjali

6. Il-Politika -- Ġirja għall-poter jew servizz?

- Il-politika bhala servizz u impenn soċjali
- Lil hinn minn politika partigġjana
- Il-politika u l-ġid komuni
- Politika ċentrali u Politika lokali
- Sehem iċ-Ċittadin fil-politika

Referenza għas-SECE 2010: Taqsima 2 - Il-Politika

7. Il-Mass Media – Strutturi Ġodda ta' Pluralizmu (*)

- Ir-rwol tal-mass media fis-soċjetà
- Il-vantaġġi tal-mass media għall-ħajja soċjali
- Il-mass media u d-dritt taċ-ċittadin għall-informazzjoni
- Ir-reklami - l-effett soċjali tar-reklami
- Il-pluralizmu tal-mass media – implikazzjonijiet soċjali
- Il-mass media u l-globalizzazzjoni

Referenza għas-SECE 2010: Taqsima 4 – Żvilupp Soċjali u Ekonomiku

8. **Ix-Xjenza, it-Teknoloġija u s-Socjeta**

- Id-differenza bejn 'xjenza' u 'teknoloġija'
- Ir-relazzjoni bejn xjenza u teknoloġija
- L-effetti soċjali tax-xjenza u t-teknoloġija fuq il-hajja ta' l-individwu u s-socjeta.

Referenza ghas-SECE 2010: Taqsima 1 – Il-Bidla Soċjali

9. **Is-Sahha bhala Istituzzjoni Soċjali (*)**

- L-idea holistika ta' sahha-- sahha fizika, emozzjonali, mentali, soċjali
- Soċjeta b' sahhitha tiddependi minn cittadini b' sahhithom
- Is-servizzi tas-sahha f' Malta
- Is-servizzi tas-sahha f' pajjizi zviluppatti u f' pajjizi mhux zviluppatti
- L-istess opportunitajiet ta' access ghas-servizzi tas-sahha

Referenza ghas-SECE 2010: Taqsima 3 – Issues Soċjali (3 Welfare)

4. **Metodoloġija**

(a) Kull tema ghandha tigi zviluppata b' mod aktar dettaljat u pprezentata b' mod li tghin lill-ghalliema u lill-istudenti jifhmuha aktar. Ghal dan il-ghan, tista' tithaddem din il-procedura:

(a) Prezentazzjoni tat-tema

(b) Tifsir tat-tema fejn l-emfasi jkun fuq l-implikazzjonijiet soċjali, il-kuncetti soċjoloġici u l-proċessi soċjali

(c) Eżempji ta' **Informazzjoni, Hiliet u Attitudnijiet** marbutin mat-tema u li huma mistennija mill-istudenti f' dan il-livell tal-kors sekondarju. L-ghalliema ghandhom jaraw li jilhqu dawn it-tliet oggettivi (**Gharfien, Hiliet u Attitudnijiet**) fil-lezzjonijiet li jkunu qed jittrattaw it-tema.

(d) Minn zmien ghal zmien u b' mod regolari, ghandha ssir evalwazzjoni tal-kontenut (jigifieri, kemm ghadu rileventi ghall-istudenti) u tal-istil tat-tagħlim tagħna.